

~~mid-drammi huwa l-mod li bih l-awtur johrog in-nisga tad-dramm mibnija fuq il-kuntrast tal-karattri. Hekk naraw li f'Adam u Eva il-kuntrast qiegħed mhux bejn persuna u oħra iżda bejn l-istess bniedem f'etajiet differenti. F'Il-Fortuna tal-Bakkaljaw il-kuntrast qiegħed bejn Spirtu tallab u Tonina w-uliedha. Dawn il-koll f'qar, iżda Spirtu kuntent u kwiet bil-hajja li qed iġhix u l-oħrajn, bil-maqlub tiegħu, dejjem moħħhom iħabbat sitta-sitta jhewdnu fuq il-flus li m'għandhomx. Jekk inkompli nistudjaw id-drammi l-oħra wieħed wara l-ieħor naraw li kollha huma mibnija fuq dan il-kuntrast. L-awtur jidher li holoq formula li fuqha sejjes id-drammi tiegħu kollha, iżda b'effett differenti kull darba għax użat fuq problemi u karattri li ma jaqblu xejn bejniethom, u għalhekk l-ebda wieħed ma jtellef lil ieħor.~~

BERNADETTA DDOQQ IL-PJANU

*Ma jitkellmux il-fjuri
Imma fil-qalb joholqu l-amonija.*

*Ma titkellimx għalissa
Dil-warda — Bernadetta —
Imma tqanqal fil-qalb daqq ta' sbeħija;*

*Xi hlewwa għassliti f'qalbi l-lum fis-sieġha
Li rajtha,
Li smajtha,
B'libsitha bajda kollha ward irqiq,
Issul, b'id waħda
Mistrieħa mal-banketta,
U bl-oħra fuq il-pjanu tfaqqat' sfiq,
U bit-tbissim iddawwar lejja lura
Ir-rwejsa sbejha xmejxa, bewsa, fjura,
Sabiex — ta' daqqha hlejju
Għaliba,
Għalija —
Ferħha mkabbar turini
U f'istess hin, taf jew ma tafx, tagħtini.*